

МАКЕДОНСКА ТЕНИСКА ФЕДЕРАЦИЈА

**ТЕНИСКИ ПРАВИЛА И ПРОПИСИ ЗА
"ЗЕЛЕНИ ТУРНИРИ"**

Скопје, 2017 година

СОДРЖИНА

1. ОПШТИ УСЛОВИ
2. ЗАДОЛЖИТЕЛНИ УСЛОВИ НА ПОЕДИНЕЧНИТЕ НАТПРЕВАРИ
3. ПРАВО НА НАСТАПУВАЊЕ
4. ПРИЈАВИ НА НАСТАПУВАЊЕ НА ПОЕДИНЕЧНИ НАТПРЕВАРИ
5. ПРИЈАВНИНИ
6. БРОЈ НА УЧЕСНИЦИ
7. ТРАЕЊЕ НА ТУРНИРИТЕ
8. БРОЈ НА НАТПРЕВАРИ ВО ЕДЕН ДЕН
9. ВЛЕЧЕЊЕ НА ЖРЕПКА
10. ОРГАНИЗАТОР НА НАТПРЕВАРИТЕ
11. ЕКИПНИ ПРВЕНСТВА
12. ОФИЦИЈАЛНИ ЛИЦА
13. ПРАВИЛА ЗА ОБЛЕКУВАЊЕ И ОДНЕСУВАЊЕ НА НАТПРЕВАРУВАЧИТЕ
14. ОПШТИ ОДРЕДБИ
15. КАЗНЕНИ ОДРЕДБИ
16. ПРЕОДНИ И ЗАВРШНИ ОДРЕДБИ

- 1.1 Овие Правила и Прописи ги содржат основите за составување пропозиции, ги дава условите што треба да ги исполнуваат организаторите на тениските натпревари, правата и должностите на делегатот/врховниот судија, водството на натпреварот, тениските судии и играчи, како и казнените правила, односно доследностите на кои потпаѓаат сите наведени учесниците на натпреварите на Зелените Турнири.

2. ЗАДОЛЖИТЕЛНИ УСЛОВИ НА ПОЕДИНЕЧНИТЕ НАТПРЕВАРИ

- 2.1 Сите натпревари во поединечна конкуренција (регионални, национални) се тениски турнир.
- 2.2 Турнирите ќе се играат по системот на директна елиминација со играње на утешен турнир(на отворените турнири освен зимските) за оние кои изгубиле во прво коло, доколку има интерес и услови, со што на сите учесници им се овозможува да изиграат најмалку 2 натпревара,
- 2.2 Бројот на учесници на турнирите е неограничен,
- 2.3 Натпреварите од главниот турнир се играат:
- 1 коло, 2 коло, 1/4 финале, два добиени кратки сета со одлучувачки меч tie-break до 7 поени,
 - 1/2 финале и финале два добиени кратки сета.
 - Натпреварите од утешниот турнир се играат во еден добиен краток сет, освен финалниот кој се игра во два добиени кратки сета со одлучувачки меч tie-break до 7 поени.
- 2.4. На турнирите ќе има 8 носители кои ќе се определат, за првиот турнир согласно резултатите од претходната натпреварувачка година, а за наредните турнири, 8 те најдобри резултати од претходниот турнир.
- 2.5. За овој тип на турнири се користат стандардизирани според ИТФ зелени топки. Секој натпревар се игра со 3 топки, кои ги обезбедува МТФ.

3. ПРАВО НА НАСТАПУВАЊЕ

- 3.1 На сите натпревари право на настап имаат сите играчи кои се уредно регистрирани врз основа на одредбите од Правилникот за регистрација на МТФ, со извршен лекарски преглед за тековната година и не се казнети или суспендирани.
- 3.2. Во конкуренција на момчиња и девојчиња до 11 години право на настап имаат сите играчи кои во тековната натпреварувачка година полнат 11 години и помлади.
- 3.3. Натпреварувачите кои во тековната натпреварувачка година полнат 8 (или се помали) години можат да настапуваат на зелените турнири само со посебна дозвола од страна на Комитетот за развој, која се издава врз основа на настапот на натпреварувачите на црвените односно портокаловите турнири.
- 3.4. Секој играч кој има наполнето 11 години, а стигне до полуфиналната елиминациона фаза на тенискиот турнир, односно влезе помеѓу четворицата најдобро пласирани учесници на два последователни турнири, на следниот турнир го губи правото на игра во таа конкуренција, односно се префрла во категорија која е соодветна за истиот во случајот во категоријата на Јуниори и Јуниорки до 12 години, и е должен да се пререгистрира во натпреварувач.

4. ПРИЈАВИ ЗА НАСТАПУВАЊЕ НА ПОЕДИНЕЧНИТЕ НАТПРЕВАРИ

- 4.1 Клубовите се должни на своите играчи да ги пријават по писмен пат, на адреса од пропозициите. Пријавата треба да ги содржи сите податоци за натпреварувачот што ги барат пропозициите.
- 4.2 Последен рок на пријава е 3 дена пред започнување на турнирот.

- 4.3 МТФ може да откаже учество на некој играч по писмен пат 1 ден пред почетокот на турнирот (нерегистрирани, казнети, суспендирани).
- 4.4 Дадената пријава за натпревар може да ја отповика подносителот.

5. ПРИЈАВНИНИ

Пријавнината за секоја натпреварувачка година ја одредува Управниот одбор на МТФ, со донесување календар на натпревари и таа му се плаќа на организаторот на натпреварот, на жиро сметка посочено од организаторот, а која ќе биде нагласена во пропозициите за секое првенство поединечно. Роковите за уплата се 3 дена пред почеток на турнирот. Со самата уплата кон организаторот, играчот се смета дека е запишан на турнирот. Листата на запишани играчи ја доставува организаторот до канцеларијата на МТФ, најдоцна 24 часа пред почетокот на турнирот. Уплатените средства за пријава на учество на турнир не се повратни и за ненавремена одјава ќе следат санкции. Во случај на уплатени средства и навремена одјава согласно пропозициите на МТФ играчот треба да си побара повраток на средства од организаторот. Истото се однесува и за учесниците кои ќе достават медицинска белешка пред објавување на костурите за турнирот. Одјава со медицинска белешка е дозволена само 2 (два) пати во една натпреварувачка сезона.

6. БРОЈ НА УЧЕСНИЦИ

- Бројот на учесници е неограничен
- 6.1 Максималниот број на учесници во главниот турнир изнесува 32.
- 6.2 Ако на натпреварот се пријават повеќе учесници се играат квалификации:
- за 4 места во главниот турнир доколку турнирот во квалификациите се прави за 16 играчи
 - за 8 места доколку турнирот во квалификации се прави за 32 и повеќе натпреварувачи. Играчите кои треба да играат квалификации ги определува Натпреварувачко-Судискиот Комитет на МТФ.
 - директно во главниот турнир влегуваат 22 односно 26 пријавени играчи од ранглистата на МТФ и 2 директни учесници (wild card) што ги определува организаторот.
- 6.3 Минималниот број на учесници на турнирите е 8.

7. ТРАЕЊЕ НА ТУРНИРИТЕ

- 7.1 Траењето на турнирите зависи од бројот на пријавени учесници, но не подолго од 4 дена.

8. БРОЈ НА НАТПРЕВАРИ

- 8.1 Во текот на еден ден, натпреварувачот максимално може да одигра три меча со скратени сетови во поединечна конкуренција.
- 8.2 Натпреварите не смее да се закажат со почеток после 20,00 часот. Во летниот период кога временските услови се екстремни (портокалова и црвена фаза), ќе се одвиваат според препораките на Државните органи.
- 8.3 Играчот има парво на одмор помеѓу два поединечни меча и тоа:
- до одиграни 60 минути, одмор од најмалку 30 минути,
 - за одиграни 60 до 90 минути, одмор од најмалку 60 минути,
 - за одиграни повеќе од 90 минути, одмор од најмаку 90 минути.

9. ВЛЕЧЕЊЕ ЖРЕПКА

- 9.1 Влечењето на жрепка се одржува ден пред почеток на турнирот, согласно листата на уплати која во МТФ ја доставува клубот организатор, во согласност со Правилата И Прописите на МТФ за извлекување на жрепка.
- 9.2 Влечењето на жрепката го врши Делегатот/Врховниот судија. Влечењето на жрепката се врши јавно во канцеларијата на МТФ или на друго место со дозвола на Натпреварувачко-Судискиот Комитет на МТФ. На извлекувањето можат / и немораат да

присаствуваат официјални тренери, натпреварувачи и останати официјални лица од клубовите членки на МТФ. По извршеното влечење на жрепката се потпишува / ат лицата кои го извршиле влечењето.

9.3 На првиот турнир во сезоната, носителите се одредуваат врз основа на резултатите од претходната година

10. ОРГАНИЗАТОР НА НАТПРЕВАРИТЕ

10.1 Организаторот мора да има:

- најмалку 2 терени од иста подлога
- соблекувални со потребни хигиенски услови
- да ги информира средствата за информирање за резултатите од натпреварите
- да ги испрати до МТФ потребните податоци за организирање 10 дена пред почетокот на турнирот

10.2 Пропозициите се праќаат најмалку 7 дена пред почетокот на турнирот до сите клубови од страна на МТФ.

10.6 Во пропозициите треба да бидат наведени име и презиме на директорот на турнирот, број на телефон, факс, е-маил и адреса.

10.7 Организаторите на регионалните и националните турнири од календарот за детски турнири на МТФ ќе ги покриваат трошоците за сместување, храна и превоз на Делегатот/Врховниот судија.

10.8 Организаторот на натпреварот е должен за секој ден на турнирот да обезбеди медицинско лице на повик.

12. ОФИЦИЈАЛНИ ЛИЦА

12.1 Официјалните лица ги сочинуваат Делегатот/Врховниот судија кој го одредува Натпреварувачко-Судискиот комитет на МТФ

- Делегат/Врховен судија

12.2 Делегатот/Врховниот судија е одговорен за влечење на жрепката, која е јавна во присуство на не повеќе од 2 претставника на играчите или претставници на клубовите.

12.3 Делегатот/Врховниот судија го составува распоредот на играње за наредниот ден, што мора да биде истакнат на огласната табла до 19.00 часот.

12.4 Делегатот/Врховниот судија е должен да присуствува на натпреварите, и доколку тој мора да го напушти натпреварувањето мора да одреди времен заменик.

12.5 Делегатот/Врховниот судија заедно со директорот на турнирот ги донесуваат сите одлуки околу организацијата и спорните настани на натпреварот.

12.6 Делегатот/Врховниот судија го проверува правото на учество на секој натпреварувач во однос на регистрација, казна, суспензија и лекарски преглед.

12.7 Делегатот/Врховниот судија ја утврдува сатнината на натпреварите и меродавно е официјалното време (часовник истакнат на видно место).

12.8 Делегатот/Врховниот судија ги донесува конечните одлуки што се однесува на меѓународно прифатените правила за тениската игра и однесувањето на натпреварувачите и се грижи за нивна примена.

12.9 Делегатот/Врховниот судија може да ги прекине мечевите поради невреме, мрак или други непредвидени околности.

12.10 Делегатот/Врховниот судија со својот потпис ги заверува постигнатите резултати и сите официјални документи на МТФ и е должен да поднесе извештај до натпреварувачкиот комитет на МТФ во рок од 24 часа по завршувањето на турнирот.

13. ПРАВИЛА НА ОБЛЕКУВАЊЕ И ОДНЕСУВАЊЕ НА НАТПРЕВАРУВАЧИТЕ

13.1 Секој играч треба, за време на сите натпревари и додека е присутен на местото на одигрување на турнирот, да се однесува професионално.

13.2 Натпреварите ќе следуваат еден по друг без пауза во согласност со направениот план за играње, кој треба да биде поставен на видно место за играчите.

Играчите треба да бидат спремни за игра кога ќе се најават нивните натпревари.

Секој играч кој нема да биде спремен за игра после 15 мин. од најавувањето на неговиот натпревар ќе биде дисквалификуван, освен ако МТФ Делегатот/Врховен судија по разгледување на сите околности не одлучи да не се дава дисквалификација.

- 13.3 Секој играч треба да се облекува и да се претставува себеси со професионални манири. Тој треба да има чиста и прифатлива тениска облека.

- **Неприфатлива облека**

Дресови, гимнастички шорцови, маици со апликации или секоја неприфатлива облека не треба да се носи за време на натпреварот (вклучувајќи го и загревањето).

- **Патски**

Играчите се обврзани да носат патски кои се пропишани за подлогата на која играат.

- **Двојки**

Играчите во двојки може да се облечени во слична облека

13.4 НАЧИН НА ОДНЕСУВАЊЕ

1. НАПУШТАЊЕ НА ТЕРЕН (LEAVING THE COURT)

- Играчот не треба да го напушта теренот за време на игра (вклучувајќи го и загревањето) без дозвола на судијата.

2. МАКСИМАЛНО ВЛОЖУВАЊЕ (BEST EFFORTS)

- Секој играч треба максимално да вложи напор за да го добие натпреварот.

3. ЗАВРШУВАЊЕ НА НАТПРЕВАР (FAILURE TO COMPLETE MATCH)

- Играчот мора да го заврши започнатиот натпревар, освен ако нема реална причина да не го натправи тоа.

4. НЕРАЗБИРЛИВИ ПРЕКИНИ (UNREASONABLE DELAYS)

- Играчот има максимум 20 секунди повторно да сервира од моментот кога завршил предходниот поен до моментот на удирање на првиот сервис. Ако првиот сервис е аут, вториот мора да биде изведен без пауза.
- Првите три гема од секој сет се играат без одмор, само со промена на страните после првиот одигран гем. Во текот на сетот кога ги менуваат страните, играчите имаат максимум 90 секунди повторно да започнат со игра. По завршување на секој сет играчите имаат 120 секунди повторно да започнат со игра.
- Играчот што прима сервис треба да го прати ритамот на серверот и мора да биде спремен да прима сервис кога серверот е спремен да сервира.
- Нарушувањето на ова правило се казнува со "Нарушување во однос на времето" и тоа првиот пат со **опомена**, а секој нареден пат со **казнен поен**.

5. СОВЕТИ ОД ТРЕНЕРИ (COACHING AND COACHES)

- Играчите може да примаат исклучиво совети од нивните тренери за време на паузата помеѓу гемовите.
- Комуникација од секаков друг вид, звучна или визуелна со сигнали, помеѓу играчот и останатите лица, ќе биде земена како нарушување на ова правило.
- На турнирите од Календарот за Натпреварување на Македонската Тениска Федерација, Зелен Тенис, на Играчите им се дозволува еднаш во текот на сетот да бидат по нивно барање советувани од нивниот официјален клубски тренер, кој е пријавен во официјалната пријава од клубот.
- Советите може да се даваат после одиграни три гема во сетот на промена на страна, како и на крај на сетот. Времетраењето на советувањето трае онолку, колку што трае одморот помеѓу два гема или одморот помеѓу два сета.
- Доколку советувањето се случи помеѓу два сета, а во претходниот сет не е искористено помеѓу два гема се смета дека се искористило за веќе завршениот сет.

6. ЗЛОУПОТРЕБА НА ТОПКА (ABUSE OF BALLS)

- Играчите не треба насилно, опасно или со лутина да го удрат или фрлат тениското топче освен за време на разигрување на поен во текот на играта.

- Злоупотреба на топче претставува: (1)силно удирање на топчето надвор од теренот; (2)опасно удирање во самиот терен; (3)удирање на топчето занемарувајќи ги последиците од тоа, итн.

7.ЗЛОУПОТРЕБА НА РЕКЕТ ИЛИ ОПРЕМА (ABUSE OF RACQUETS)

- Играчите не треба насилно или со лутина да го удираат или фрлаат рекетот или други делови од опремата.
- Злоупотреба на рекет или опрема претставува: (1)насилно уништување на рекетот или опремата; (2)силно или насилно удирање на мрежата, теренот,судискиот стол или други предмети за време на натпреварот.

8. ВЕРБАЛНА НАВРЕДА (VERBAL ABUSE)

- Играчите не треба во ниту еден момент вербално да навредат некој судија, противник, гледач или друга личност која е поврзана со турнирот.
- Вербална навреда претставува изјава насочена кон судијата, противникот, гледач или друга личност која е поврзана со турнирот, која подразбира нечесност или е навредлива, или навреда на некој друг начин.

9. ФИЗИЧКО ЗЛОСТАВУВАЊЕ (PHYSICAL ABUSE)

- Играчите не треба во ниту еден момент физички да злоставуваат некој судија противник, гледач или друга личност која е поврзана со турнирот.
- Физичко злоставување претставува недозволено допирање на судија, противник, гледач или друга личност.
- Нарушувањето на ова правило ќе биде казнето со моментална дисквалификација.

10. НЕДОЛИЧНО ИЗРАЗУВАЊЕ (AUDIBLE OBSCENITY)

- Играчите не треба недолично да се изразуваат за време на натпреварот и на местото на одигрување на турнирот.
- Недолично изразување претставува употребување на опшо познати вулгарни зборови кои треба да се изговорено доволно гласно за да бидат слушнати од судијата на стол, гледачите, линиските судии или собирачите на топки.

11. НЕДОЛИЧНИ ГЕСТОВИ (VISIBLE OBSCENITY)

- Играчите не треба да прават недолични гестови кои се видливи за судијата на стол, гледачите, линиските судии или собирачите на топки.
- Недоличен гест претставува правење на знаци со раце, рекет или топки од страна на играчот кои имаат навредлив карактер или се упатени кон одредени личности.

12. НЕСПОРТСКО ОДНЕСУВАЊЕ (UNSPOTSMANLIKE CONDUCT)

- Играчите треба за време на турнирот да се однесуваат со спортски манири и да го почитуваат авторитетот на судиите, како и правата на противниците, гледачите и другите личности.
- Неспортско однесување претставува однесување на играчот кое е чисто злоупотребливо или штетно за спортот, но не е забрането со некое од претходните правила. Во неспортско однесување треба да се вклучи, но не и да се ограничи на тоа, давање, правење, употребување или одобрување на некои јавни изјави кои имаат штетен ефект за турнирот или за судиите.

13.РЕДОСЛЕД НА КАЗНУВАЊЕ

ПРВА казна

ВТОРА казна

ТРЕТА казна и секоја наредна

ОПОМЕНА (WARNING)

КАЗНЕН ПОЕН (POINT PENALTY)

КАЗНЕН ГЕМ (GAME PENALTY)

Делегатот на турнирот доколку процени дека третата и било која нередна казна е тешко прекршување на тениските правила и прописи таа казна може да ја претвори во дисквалификација.

14. ДИСКВАЛИФИКАЦИЈА (DEFAULT)

- Дисквалификација на еден играч може да даде само Делегатот т.е.Врховниот судија.
- Секој играч кој ќе биде дисквалификуван од некој натпревар ќе биде казнет:

со забрана за настап во наредниот месец во сите конкуренции во кои може да настапува, освен ако третата казна т.е. дисквалификацијата ја добил поради губење на кондиција, со што е ослободен од забраната за настап на турнири.

15. НЕДОАГАЊЕ НА ТУРНИР

- Секој играч што ќе се пријави на турнир во кој е примен во главниот костур, а трипати изостане и не се појави на турнир, ќе биде казнет со забрана на играње на турнири во траење од 1 месец.

14. ДРУГИ И ОПШТИ ОДРЕДБИ

- 14.1.1 Играчот за време на играта може да побара третман од медицинско лице, кој ќе определи дали ќе има три минути за санирање на повредата. За истата повреда може да интервенира следните два одмори од 90 секунди при промена на страните.
- 14.1.2. Играчот за време на играта може да побара пауза до тоалет. Истата е лимитирана на една пауза кај јуниорите во тек на еден натпревар, односно две паузи кај јуниорките. Се препорачува истата да биде искористена на крај на сетот.
- 14.2 Кога се играат поединечни и натпревари во двојки на теренот може да биде присутен официјалниот тренер или капитенот на екипата, за да им дава совети на играчите за време на одморот.
- 14.3 Во текот на турнирот натпреварувачот или екипата може да се жали на одлуките за кои смета дека се спротивни на тениските правила до Делегатот/Врховниот судија.
- 14.4 По турнирот натпреварувачот или екипата може да се жалат на донесените одлуки за време на турнирот до Натпреварувачкиот комитет на МТФ во рок од 48 часа по завршување на турнирот.
Жалбата треба да биде потпишана од подносителот и платена такса која ја одредува управниот одбор на МТФ пред почетокот на секоја натпреварувачка сезона.

15. КАЗНЕНИ ОДРЕДБИ

- 15.1 Против играчот што ќе го напушти натпреварот без оправдана причина или нема да ги одигра сите мечеви ќе биде поднесена дисциплинска пријава.
- 15.2 Против организаторот на турнирот, Делегатот/Врховниот судија, клубот, како и против играчите може да се поднесе дисциплинска пријава ако работат спротивно од одредбите на овие Правила и Прописи.
- 15.3 Пријави можат да поднесат: играчите, клубот, директор на турнирот, Делегатот/Врховниот судија. Пријавите се поднесуваат до Натпреварувачко-Судискиот комитет и Дисциплинската комисија на МТФ.
- 15.4 Делегатот/Врховниот судија можат да се казнат со забрана на вршење на овие функции на одредено време.
- 15.5 Сите парични казни се уплаќаат на сметка на МТФ и служат за унапредување на тенискиот спорт.

16. ПРЕОДНИ И ЗАВРШНИ ОДРЕДБИ

- 16.1 Овие Правила и Прописи се применуваат на сите зелени тениски натпревари до 11 години.
- 16.2 Толкување на овие Правила и Прописи дава Управниот одбор на МТФ.
- 16.3 За сите правила на тениската игра кои не се споменати во овие Правила Прописи, важи правилникот на ИТФ.
- 16.4 Овие Правила и Прописи стапува на сила од денот на донесување од Управниот одбор на МТФ и ќе важи до донесување измени или нови Правила и Прописи.

МАКЕДОНСКА ТЕНИСКА ФЕДЕРАЦИЈА
Жарко Луковски
Престедател